

کمپنیوں کو تنبیہ کہ وہ جعلی 'ہیلتھ اینڈ سیفٹی' اداروں سے موصول ڈاک ضائع کر دیں۔ جنوری 2005ء

(Companies warned to bin mailshot from fake 'Health and Safety' agencies - January 2005)

کمپنیوں اور دیگر اداروں کو ترغیب دی جاتی ہے کہ وہ صحت اور سلامتی کو منضبط کرنے کا تاثر دینے والی دو فرموں کی طرف سے موصول معلومات کو نظر انداز کر دیں۔

ایچ ایس ای کو ملک بھر سے کمپنیوں کی طرف سے شکایات موصول ہوئی ہیں کہ انہیں صحت اور سلامتی کے قوانین پر عمل کرانے کے بدلے میں ادائیگی کے لیے درخواستیں ارسال کی گئی ہیں۔

خود کو ہیلتھ اینڈ سیفٹی رجسٹریشن انفورسمنٹ ڈویژن (ایچ ایس آرای ڈی) کہنے والی، ویسٹ یارک شائر میں واقع ایک فرم نے پورے برطانیہ کی کمپنیوں کو 199 اور 249 پاؤنڈ کے درمیان رقم کا تقاضا کرتے ہوئے خط لکھا ہے تاکہ وہ صحت اور سلامتی کے قانون پر عمل کرائیں۔ اس کے بعد اس کمپنی کا نام استعمال کرتے ہوئے خطوط کا ایک سیلاب آ گیا جو کمپنیوں کو بہار 2004ء میں ارسال کیے گئے تھے جن پر فی الاصل روچڈیل کا پتہ تھا لیکن اب وہ بریڈ فورڈ کا پتہ استعمال کرتے ہوئے خطوط جاری کر رہی ہے۔ خود کو ہیلتھ اینڈ سیفٹی انفورسمنٹ ایجنسی (ایچ ایس ای اے) کہنے والی ایک اور فرم نے بھی پچھلے خزاں میں ہیلتھ اینڈ سیفٹی کے ایک پیک پر عمل کے عوض 125 پاؤنڈ طلب کیے۔ اس فرم نے حال ہی میں دوبارہ خطوط جاری کیے ہیں۔

جس کسی کو ان کمپنیوں میں سے کسی کی طرف سے لٹریچر موصول ہو، وہ اسے نظر انداز کر سکتا ہے۔ ان کمپنیوں سے لٹریچر یا سروسز خریدنے کی کسی پر کوئی قانونی پابندی نہیں ہے۔

ایچ ایس ای کے ساتھ ان میں سے کسی کمپنی کا تعلق نہیں ہے۔ ان فرموں، یا اس طرح کی سروسوں کی پیشکش کرنے والی کسی کمپنی کی ایسی کوشش کے سلسلے میں اداروں کو بہت محتاط رہنا چاہیے۔ دونوں فرمیں ایسے الفاظ استعمال کرتی ہیں کہ گویا وہ نفاذ کرنے والے سرکاری ادارے ہیں۔ حالانکہ ایسا نہیں ہے۔ ایچ ایس ای فرموں کو امتیازی سلوک روارکھ کر ہرگز ایسے خط نہیں لکھتی جن میں ان سروسوں کی پیشگی ادائیگی کے لیے کہا گیا ہو جو اس نے مہیا نہ کی ہوں۔ یہ کمپنیاں یہ دعویٰ کرتے ہوئے ایک قابل ذکر رقم طلب کر رہی ہیں کہ وہ معلومات ارسال کریں گی جن میں سے اکثر معلومات ایچ ایس ای مفت مہیا کرتی ہے۔ ایچ ایس ای کا اپنا ہیلتھ اینڈ سیفٹی اسٹارٹر پیک بعنوان Health and Safety Advice and Guidance for New and Small Businesses, ISBN 07176 2738 ایچ ایس ای بکس (www.hsebooks.com) سے 30 پونڈ کے عوض کسی بھی کاروباری ادارے کے لیے دستیاب ہے۔ یہ پیک اکثر و بیشتر صحت اور سلامتی کی اس بنیادی راہنمائی پر مشتمل ہے جس کی ضرورت کاروباری اداروں کو قانون پر عمل کرنے اور اپنے کارکنوں کے تحفظ کے لیے رہتی ہے۔ اس میں ایچ ایس ای ایکسیڈنٹ بک اور ہیلتھ اینڈ سیفٹی لاپوسٹر بھی شامل ہے جو کاروبار کی حدود میں لگانا قانوناً لازمی ہے۔ مزید معلومات ایچ ایس ای کی ویب سائٹ سے حاصل کی جاسکتی ہے جو درج ذیل ہے:

Starterpack •

ایچ ایس ای ٹریڈنگ اسٹینڈرڈ کے دفاتر اور پولیس سے رابطہ کر رہی ہے جو ان کمپنیوں کی چھان بین کر رہے ہیں۔ ان فرموں سے اگر کسی کو کوئی لٹریچر موصول ہو، تو اسے چاہیے کہ وہ 0845 345 0055 پر ایچ ایس ای کی انفولائن، یا اپنے مقامی ایچ ایس ای دفتر کو اطلاع دے۔